
शासन - पुरस्कृता ` झेलम, पत्रकारनगरी 
_>विश्वंप्रिया पुण्यपत्तनमू ४११ ०५३ 
- ४ ® -- 332124 
वर्ष ३५ अङ्को ७,८ वार्षिकं मूल्यं रू.५०/- यावज्जीवं रू.१०००/- 
माघ शके १९१५ फेद्ुवारी-१९९४ अस्य अङ्कस्य .४०/- 


धुव धुवस्त्व 
भुवि मान-दण्डः। 
[कृपया पठतां संपादकीय पृ.३] _ 
प्राच्य-विद्या-विश्व-गुरुः । 
डॉ.रामचन्द्र नारायण दाण्डेकरः । 
जागतिक-संस्कृत-परिषदः प्राणाधारः 
प्रेरकश्च सर्व-प्रियः अध्यक्ष: । 
स्वायुषः संप्रति पञ्चाशीति-तमे (८५) 
वर्षेऽपि संततं क्रियावान्‌ ( पण्डितोत्तमः ) 
प्राकृतिक-प्रतिकूलतया नैव गन्तुं क्षमः 
गते मासि ( जाने. ९-१५,१९९४ ) 
१२७, ऑस्ट्रेलिया-देशे मेलबोर्न-नगरे संपन्नस्य 
नवमस्य महाधिवेशनस्य कृते 
बने जागतिक-संस्कृत-परिषदः । 
अध्यक्ष-पदस्य प्रेषितं तदीय॑ त्याग-पत्नं 
कृतज्ञतापुरःसरं स्वीकृतं परिषदा । 
' * डॉ.दाण्डेकर-स्थाने संप्रति नियुक्तोऽस्ति नूतनाध्यक्षत्वेन संस्कृत-विश्वस्य सुपरिचित: 
शासन-समाजोभय-मान्यः, पूर्वतनः कुलपतिः संपूर्णानन्द-संस्कृत-विश्व- विद्यालयस्य ( वाराणसी ) 
कामेश्वरसिंह संस्कृत-विश्व-विद्यालयस्य ( द्रभङ्गा ) च, डॉ. रामकरणशर्मा । सहर्ष हार्दम्‌ अभिनन्दनम्‌ 
मधुरवाणी -विग्रहस्य “शारदा'-मित्रोत्तमस्य डॉ.रामकरणशर्मणः । 

* अग्रिमं दशमं महाधिवेशन जागतिक-संस्कृत-परिषदः सुनिश्चितं दक्षिण-भारते 
कर्णाटक-राजधानी-बेड्ालूरु-नगरे १९९७ क्रिस्त-वर्षे । 

योजकः तत्र दुर्लभः । 
दिल्ली-संस्कृत-अकादमी-समायोजितं संस्कृत-पत्रकार-संमेलनं संपत्स्यते संस्कृत-भवने 

(अशोक-विहारस्थे वजीरपुर-विभागे) १८ फेब्रुवारी १९९४ शुक्रवासरे । संस्कृत-पत्रकार-संमेलनं 


सातत्येन सांवत्सरिक-व्रतत्वेन प्रतिवर्ष भूयसा व्ययेन महता कष्टेन च समायोज्य अकादमी -सचिवेन 
कविवरेण पं. श्रीकृष्ण सेमवालेन यथार्थता नीतं सुभाषितं “योजकस्तत्र दुर्लभः ।' इति । 

डॉ.रामचन्द्र नारायण दाण्डेकर 


क्कि. १९३८ पीएच्‌,डी.हायडेलबर्ग (जर्मनी) 
त्रैव हायडेलनर्ग विश्वविद्यालये संशोधनम्‌ 
१९३८-५० पुण्यपत्तने फर्गसन-महाविद्यालये संस्कृत-प्राध्यापक-पदम्‌ 
१९५०-६४ पुण्यपत्तन-विश्वविद्यालये ( स्थापनाकालात्‌ ) 
संस्कृत-विभागाध्यपदम्‌ 
१९६४-६९ तत्रैव संस्कृत-प्रगताघ्ययन-केन्द्र-निदेशकपदम्‌ । 
१९३८-८१ म्रानद-सचिवः,भाण्डारकर-प्राच्य-विद्या-संशोधन-संस्था 
१९३८-८१ अ.भा.गराच्यविद्यापरिषदः साचिव्येन महती सेवा 
१९७३-९१ अध्यक्षता international union for oriental & Aslenstudies. 


बहुमानावली - डी.लिट्‌. 


संवत्‌ २०२५ संपूर्णानन्द-संस्कृत-विश्वविद्यालयः, वाराणसी 
क्लिस्त. १९८१ बनारस-हिन्दु-विश्वविद्यालयः, वाराणसी 


१९८५ पुणे विश्वविद्यालयः, पुण्यपचनम्‌ 

१९९० उत्तर-बड्गाल-विश्वविद्यालय:, कलकत्ता 
१९९३ टिळक महाराष्ट्र विद्यापीठम्‌, पुण्यपत्तनम्‌ 
१९६२ पद्मभूषणम्‌ 


२४.२.९३ शंकरदेव-पुरस्कारः (आसाम-शासनम्‌),चकरव्ती-स्वर्णपदकम्‌ 
रूप्यक-पुरस्कार:, उत्तर-प्रदेश-संस्कृत-अकादमी, लखनौ 
१९९४ रायचौधरी-स्वर्णपदकम्‌,एशियाटिक सोसायटी ( कलकत्ता) 


“हन्त! हतास्तस्यास्ते मनोरथाः !' 

राष्ट्रपति. डॉ.राधाकृष्णन्‌, भारत-शिक्षामन्त्री शऔी.छगला एताभ्यां साग्रहं भृशं प्रार्थिते अपि 
डॉ.रा.ना.दाण्डेकर-महोदयेन सिमला-स्थितस्य मानव्य-प्रगताभ्यास-केन्द्रस्य सर्वाधिकार-प्रमुख-पदे 
रैब स्व्यकारि, महाभारत-संपादन-कार्यम्‌ आन्तं प्रापयितुम्‌ । ओत्तम-शवासं महाभारतम्‌ इति 
द्रत-स्वीकरणात्‌ । 

महामात्या श्रीमती इन्दिरा गान्धी ऐच्छत्‌ तत्‌-केन्द्रम्‌ पुण्यपत्तनम्‌ आनेतुं 
भाण्डारकर-संस्था-परिसरे (प्रतिवर्ष ३५ लक्ष-रूप्यक-द्रव्यं च व्ययीकर्तुम्‌) यत्र सुलभं 
डॉ.रा.ना.दां. मार्गदर्शनम्‌ । व 

परं हा हन्त! हतास्तस्यास्ते मनोरथाः निर्धृण-हत्त्यया तस्याः । 

बहुमान-स्वीकारावसरे डॉ.रा.ना.दाण्डेकर-कृता 
प्रार्थना डु 


नव-सत्यात्‌ परावृत्तिर्‌ अर्ध-सत्येन तोषणम्‌ । 
सर्व-सत्यज्ञता-गर्वो न मे सन्तु कदाचन ॥ - 


कति रति 202-2”2-3-2-2-2-2-2-2:2:2.2-0-2-2.21-1--2::2.2:2:2-2:3-2:2-1.2:2:2:0:2-2:2.2:2:3.* 

शुङ्गेरी - शारदा - पीठ - स्वीकृता शासन - पुरस्कृता 


“शारदा -कार्यालयः, 
झेलम, पत्रकारनगरी, 
पुण्यपत्तनम्‌ ४११०५३ 
ण & -- 332124 
RRR GS 
वार्षिक मूल्यं रू.५०/- यावज्जीवं रू.१०००/- 
माघ शके १९१५ फेय्रुवारी-१९९४ अस्य अङ्कस्य रू.१०/- 
ARR OS BAPE > ्नॅस्सस्सम््स्न्क्स् 
संपादकीयम्‌ 


'दकीयम्‌ = र | 
... छुन श्युवस्त्वें शुक्रि मान-दण्डः । 


राजयानी-दिल्ली-नगरे नचिरमेव संपन्नं जागतिक-मराठी-परिषदः संमेलनं यस्य 
मङ्गलोदघाटनं विहितं सुविद्योन ा्ट्राध्यक्षेण महामहिमेन 
डॉ. शंकरदयाळणर्म-महाभागेन । उद्घाटन-भाषणे स्वीये स्पष्ट्यकारि महत्ता राष्ट्रियतां 
च महाराष्ट्र-मण्डलस्य डॉ. शॅकरदयाळशर्मा-महोदयेन यद्‌ भारत-रत्न-बहुमान-वितरणेन 
भारत-शासनेन सम्मानितेष्र॒ एकोनविंशति (१९) पुरुषोत्तमेयु भारत-ुपुत्रेषु पञ्च 
विराजन्ते महाराट्रत: - (१)महर्षि थोण्डो केशव कर्वे (२) महामहोपाध्याय 
डॉ-पां,वा. काणे, (३) आचार्य विनोबा भावे, (४)डॉ. भीमराव आंबेडकर, (५) 
२८१0 टाटा इति । तत्रापि च सत्कृत-चतुष्टयं पुरुष-रत्ल-खनि-रत्नागिरित; इति । 
पुरुष-श्रेष्ठ-पञ्चक-मध्ये धर्मगास्नेतिहास कारः प्राच्यविद्या-महापण्डितः 
म.म.डॉ. पाण्डुरङ्ग बामन काणे द्वितीयोउपि अद्वितीयत्वेन विराजते इति संस्कृत -विश्वस्य न 
कृते अभिमानास्पदं संस्कृत-गौरव-वर्धक च । डॉ. शंकरदयाळणर्मा- सदृशः सात्त्विकः 
सदगुणासक्त एव गुण-गण-गणनाम्‌ एताइशीं “देशे काले च पात्रे च' कर्तु समर्थ: 


यद्यपि न्यायालय-प्रविष्टेन केनचन प्रकरणेन वर्षेस्मिन्‌ (२६-१-१९१४.) 
आपद्यश्री-भारतरत्मं सर्वे बहुमानाः स्थिरीकृतः शासनेन, तहर्चपि- स्व-नाम-थन्या 
सा भारतरत्म-मालिका खण्डिता भारतवर्षे इति नैव मन्तव्यं समाजेन शासनेन च । 
पद्यश्री-पद्मभूषण-विभूषणादीनां पुरस्काराणां कृते केवलं गुणा: पूजास्थानम्‌/ इति 
निकषस्य स्थाने राज (/ कीय) पुरुषाणां कृपा-पात्रवा लाङ्गूल-चालन-वृत्तिर्वा 
बलिष्ठतां भजते इत्यपि नाविदितं समेषाम्‌ । परं 'भारत-रत्न -बहुमानस्य विषये 
समुचिता भवति, न रत्लमन्विष्यति मृग्यते हि तत्‌ ।' इति सुभाषितस्य शरण्यता । 
एतादश रत्नं दरुम्‌, अन्वेष्ट, समये पुरस्कर्त वा ये न पारयन्ति तेषामेव नेत्ोन्मीलनाय 
दिव्याञ्जनत्वेन संपादकीयस्य शारदीयस्यास्य प्रपञ्च: । 

किं ज्ञायते भारत-शासनेन ला sd महाराष्ट्र-मण्डले, 
विद्या-संस्कृति-राजयानी-नगरे पुण्यपत्तने, ' तु” सन्ततं प्रकाशमानं 
विराजते प्राच्य-विद्या- कषेत्रे विश्व-गुरुत्वेन सर्व-वन्थं; विद्या-मतिमतां वरिष्ठ, गरिएं, 


` सर्वश्रेष्ठ च विद्वद-रत्नम्‌, अद्य यावद्‌ भारत- शासनेन भारत-रत्न-सम्मानाद दूरे स्थापितम्‌ 


इति? 
nt इदं केनचन, हायडलाबर्ग- ( जर्मनी )-विश्व- विद्यालयेन १९३८ 


शारदा - ३ 

PI ग व्य व 09 ;Kolkat "वर बहुमाने °° वितीर्य, 
गतार्थ-वर्ष-पर्यन्तम्‌ अनन्तराय-विद्या-व्रव-परिचालनार्थं यस्य कृते १९८८ क्रिस्त-वर्षे 
पुनरावर्तनं पुनर्नवीकरणं वा कृतं तस्यैव विश्वोच्च-बहुमानस्य यस्य कृते, तादुशः 
संस्कृत-निष्ठः संप्रति भारत-वर्षे क्व विराजते इति ? 

किं चिन्तितं कदापि समाजेन शासनेन च यत्‌ स्वायुषिं पञ्चोत्तरं नवमं दशकं 
प्रविश्यापि येन स्वीयं दैनंदिनं स्वाध्याय-व्रतं मनागपि मैव पर्यत्याजि, प्रत्युत 
“स्वाध्यायोऽध्येतव्य इत्यध्ययन-विधि-वाक्यम्‌” आहुतं स्वीयाचार-धर्मत्वेन, ताइशः 
प्रत्यहं मध्याह्ने प्राच्य-विद्या-संँशोधन-मन्दिरे समुपस्थाय, तदितर-समये स्वीये सदने 
वा स्थित्वा नियत-समये नियतं स्वीयं स्वाध्याय-कार्यं कर्तव्य-भावनया कुर्वन्‌, 
'कर्मण्येवाधिकारस्ते....1' इत्यस्य गीता-वचनस्य महान्‌ आदर्शः संचरिष्णुः 
श्रीगीता-बोधः कस्मिन्‌ देशे कथं विद्योतते इति? 


पुरातनानां पद-वाक्य-प्रमाणज्ञानां विद्या-क्षेत्रे भारते संप्रति “पदम्‌, पदम्‌, 
पदम्‌... अत्र लप्स्यते (तत्र वा ?) चेद्‌, येन केनापि सूक्तासूक्तेन मार्गेण हठात्‌ प्राप्तव्यम्‌ 
एव तद्‌, ( गरिष्ठं वा भवेत्‌ कनिष्ठं वा भवतु, परम्‌) परमं च तत्‌ सुखं मत्वा तत्कल्पनयैव 
कृत-कृत्यतां स्वस्य जीवनस्य मन्वानाः, केचन स्वयंग्रज्ञा: समस्तासु दिक्षु परिभ्रामं 
आमं निर्विण्णाः, कर्थचित्‌ कुत्रचित्‌ तत्‌-प्राप्त्या वा स्वानन्द-साग्राज्य-मम्नाः, केचन 
यत्र साक्षात्करियन्ते ( येषां वीतलज्जानां दर्शनमपि द्रष्टणां लज्जां संतापं च जनयति) 
तत्रैव कश्चन थीरः शूरश्च विद्या-विश्व-मण्डनः स्वायुषि स्वयम्‌ आगतस्य एकलस्य, 
नहि नहि, बहुमानानाम्‌ असंख्यानां क्रमश; परित्यागं करोति; न स्वींकरोत्येव वा तान्‌, 
एताहुशः कश्चन असाधारण: सुपुत्र: भारत-मातुः केनचन कुत्रचिद्‌ दृष्टोऽस्ति वा? 


हे ३% । नैव जानीमः समेषाम्‌ इतरेषां वा विषये । परं वयं भाग्यवन्तः स्मः साक्षात्कतुँ 
श्रोहुं शरणीकर्तु च तम्‌ । अस्मिन्नेव यथार्थ-नामनि महाराष्ट्र-मण्डले पुण्ये पुण्यपत्तने, 
स्व-नाम- धन्ये भाण्डारकर- प्राच्य-विद्या-संशोथन-मण्डले । गृहे गृहिणीम्‌ इव, मन्दिरे 
देवताम्‌ इव, यज्ञ-शालायाम्‌ अग्नि-नारायणम्‌ इव, महाभारत-गीतायां योगेश्वरं 
श्रीकृष्णम्‌ इव, रामायणे श्रीरामम्‌ इव, बोथगयायां बुद्धम्‌ इव, तम्‌ उपसर्ढुम्‌, 
अभिवादयितुं, सविनयादरं शरणीकर्तुम्‌ अवश्यम्‌ अहोभाग्यं स्वीयं मन्यामहे । 


1 come ॥ 72) इति सभयं पृष्टे च, सपदि “नैव 1” (\०) इति प्रत्युत्तरं कठोर-स्वरं 
धुत्वा, वर्गाद बहिरेव पद्मासनेन समुपविश्य वा, घण्टान्तं तदा तदा श्रुतः सः 
श्रुति-मीमांसापरः स्फटिक-स्वच्छ-ध्वनिर्‌ गिरि-गह्वरेषु मृगेद्र-गर्जितम्‌ इव अद्यापि 
व त्रिंशतेर्‌ ह pa सुस्पष्ट, = श्रवण-पुट-पेपीयमानस्तिट्ठति 
{~} नय :_ ह “. 

Sn सलीलं नयति सुखानुभूति-साग्राज्यं, “तस्मिन्नेव देशे तस्मिन्नेव 

ततः प्रभृति नित्यं श्रवण-पदर्वी प्राणुवन्ति नैके समाचाराः सन्सित्रेभ्य: ` 
दैतिक-वृत्तपत्र-माब्यमेन च, पण्डित-पुण्डरीकोत्तमानाम्‌ एतेषां विषये यद्‌ अमुकेन 

रासने 4, महमिन, वित्न विश्व छिन) देशिकिन वैदिकेन 
वा बहुमान-वितरणेन ( तत्रेषणेन वा) सम्मानिताः सन्ति सश्रद्धं श्रद्धेया इमे इति । 
परं विस्मय-जनकम्‌ इदम्‌, अननुभूत-पूर्वम्‌ इतरत्र, मैकेवाम्‌ इतरेषां विषये, यद एतैः 
स्वीकृतानां बहुमानानाम्‌ अपेक्षया न्यक्कृतानां सुदूरं स्थापितानां च सम्मानानां पदानां 
वा संख्या तदधिका भवति । 
यं स्वयं जानीमः संवत्सराणां दशकात्‌ प्राग्‌ एव वाराणसेयेन केनचन पण्डितेन, 
पण्डित-पत्रिका-संपादकेन, कस्यचन धूर्त-थौरेयस्य कुटिलस्य हस्तेन प्रेषितम्‌ ( आदौ 
_ त्तस्य कृते तत्रच ) एतेषां नाम्ना महामहोपाव्यायोपाथि'-पत्रम्‌ । एतैः सपदि तत्स्वयम्‌ 
उत्किर-पात्रे प्रक्षि नैव च कदापि तदुपयोगः कृतः । तेन धूर्त-वञ्चकेन तु येन स्वस्य 
कृते समानीतं, तत्‌ स्वयं स्वीकृत्य मिष्टान्नम्‌ इतर-जनेभ्यः ससमारोहं भोजोत्सवेन दत्वा 
अहो बहुमानः /” 'इति सानन्दं तत्‌ सर्वत्र प्रसारितम्‌ आन्तं तद्‌. धारितं च । अन्येन 
महाविद्यालय-प्राचार्येण शिष्योत्तमेनापि न्यक्कृत-महामहोपाब्याय-पदवीकानाम्‌ 
एतेषाम्‌, अवश्यं तत्‌ स्वीकृत्य सर्वे संबन्धिरः समादिष्टाः साग्रहं यत्‌ “सर्वे अवश्यम्‌ 
उपयोक्तव्यम्‌ उपपदम्‌ इदं मन्नाम्ना सहैव” इति । हा हन्त! संप्रति कथामात्र-शेषौ 
तौ द्वावपि महामहोपाध्यायौ । 
भारत-शासनेन स्वातन्त्र्य- दिने दीयमानः सांवत्सरिक-यावज्जीव-मानथनोपेतः 
ाष्ट्रिय-पण्डित-पुरस्कारः सुखं द्वारि समुपस्थितः स्वयमेव ` माऽस्तु माद्शस्य 
नूतन-विद्या-विभूषितस्य कृते, परं तिष्ठतु पारंपरिक-पाङ्क्ताध्ययन- धन्यस्य 
प्राचीन-प्रणाली -पण्डितरत्नस्य कृते 1? इति येन सविनयं सादरं च प्रत्यर्पितः, एताइशस्य 
विद्वद-रत्लस्य नामान्तरं कुत्रचिद्‌ ज्ञायते श्रूयते वा ? 
भाण्डारकर-प्राच्य- विद्या-संशोधन- मन्दिरम्‌, अखिल-भारतीया 
प्राच्य-विद्या-परिषद्‌ (A10.0.) , अन्ताराष्ट्रीया संस्कृताब्ययन-संघटना (।nternational 
Association for Sanskrit 9००85) एवाडुशीनां नैकासां संस्थानां महासाचिव्यं, स्वयमेव 
समये - परित्यज्य पद-बहुमान-मण्डनेभ्यः सुदूरं स्वात्मानं संस्थाप्य, 
स्वाध्याय-स्वानन्द-मग्रः, श्रुति-विद्या-समुपासकः डॉ.रामचन्द्र नारायण दाण्डेकरः 
केन्द्र-शासनेन यदि भारत-रत्न'-वितरणेन सपदि सत्करिष्यते तर्हि नायं बहुमानः स्याद्‌ 
विद्या-विभवस्यास्य, परं भारत-रत्नम्‌ एव स्वयंभूषितं भवेद्‌ एतत्‌-कण्ठाहार-मथ्ये 
मध्य-मणित्वेन। यतः "स्थितः पृथिव्या इव मानदण्डः । इतिः 
कालिदासोक्ति-चरितार्थताम्‌ अनुभवामः श्वति-विद्या-क्षेत्रे 
डॉ. रा, ना. दां. '-पदारविन्देष्वेव । नान्यत्र । नान्यः पन्था विद्यतेऽयनाय भारत-शासनस्य 
कृते । यदि (देशे काले च पात्रे च' समर्पणीयं संप्रति भारतरतं तर्हि विद्योततेतमामूः 
एकम्‌ एव परमं पदं यन्नामास्ति-डॉ. रामचन्द्र नारायण दाण्डेकर 


FHRRRRRRRSRRRRRHRRRRRRRRRRRRRRRRRRKRR 
नमो$स्तु दाण्डेकर रामचन्द्र नारायणानन्द श्रुति-प्रकाश । 
प्राच्य-प्रतीच्योभय-विश्व-वन्द धरुवं धुवस्त्व भुवि मानदण्डः ॥ 

ग्रन्थ-दानं कर्तुं प्रवृत्ताः। धन्याः स्म: | कृतज्ञाः स्मः। -संपादकः 

कस्मात्‌ संस्कृतमध्येयय्‌ ? 


= मिश्रो$भिराजराजेन्द्र: 
शिमला-विश्व-विद्यालये 


असंस्कृतं भवेद्‌ राष्ट्रं भरतानां न वै यथा । 


` तस्मात्‌ संस्कृतमध्येयम्‌ अहोरात्रं प्रति-क्षणम्‌ ॥ १ 

मातुः स्तन्यं विना. बालो यथा नो पुष्टिमर्हति । 
समाजो भारतीयोऽयम्‌ अपुष्टः संस्कृतं विना ॥ २ 
शरीरं विधिना सृष्टं पञ्च-तत्त्व-समुच्चयैः । 
तथापि क्व तु संस्कारस्‌ तदीयः संस्कृतं विना?॥ ३ 
विना गड्गां विना गोदां विना विन्ध्यं हिमाचलम्‌ । 
क्व तिष्ठेद्‌ भारताऽस्तित्वं विना गीर्वाण-भारतीम्‌ ॥ ¥ 
भारते चापि सम्भूय पठितं यैर्‌ न संस्कृतम्‌ । 
दर्शनायैव ते जाता हन्त बिम्ब-फलोपमाः ॥ ५ 
वरमेको गुणी पुत्रो देववाणी-विशारदः । | 
न चाङ्गल-भाषाविज्ञाः पञ्चषा हीन-वूत्तयः ॥ ६ 
अद्वितीयमपि श्रेष्ठं सुतं संस्कृत-पारगम्‌ । 

* प्रसूय जननी धन्या मातृ-सौभाग्य-गर्विता ॥ ७ 
संस्कृतं ये न जानन्ति संज्ञयाऽपीह भारते । 
अश्रुत-पितृ-संज्ञास्तान्‌ जारजान्‌ एव मन्महे ॥ ८ 
सम्भवेन्नु कथं राष्ट्रे संस्कृताध्ययनं विना । 
आर्षाचरण-पद्धत्याः प्रतिषठाऽत्र महीयसी ॥ ९ 
नाभि-कस्तूरिका-कल्पा संस्कृता वागू इयं मता । 
भ्रान्ता भ्रमन्त्यरण्यान्यां मूढा गन्ध-मृगा इव ॥ ` १० 
न स्यात्‌ सौध-सुखं कामं वरं विटपि-संश्रयः । 
संस्कृताभिरुचिश्चैका स्यान्मे जन्मनि जन्मनि ॥ ११ 

तथैव भारतं राष्ट्रं विना संस्कृत-भारतीम्‌ ॥ १२ 
अनिवार्य यथा भक्ष्यं पेयं च जीवितुं सुखम्‌ । 

तथैव संस्कृतं ग्राह्यं ज्ञान-संस्कार-हेतवे ॥ १३ 
वेद-वेदाङ्ग-सम्मिश्रं पौराणं शासत्र-सञ्चितम्‌ । 

यत्र संरक्षितं यत्नैर्‌ अध्येयं तन्नु संस्कृतम्‌ ॥ १४ 
संस्कृतं क्व नु दिव्याभं ज्ञान-विज्ञान-सम्मतम्‌ । 

क्व च भाषान्तरं सर्वं दोष-दारिद्रय-संकुलम्‌ ? ॥ १५ 
बीयूटी"-वरेत्याहुर्‌ आङ्रल्यां यदि विशारदाः । 

पीयूटी “-पुटेतीव कथमुच्चार्यते भृशम्‌ ?॥ १६ 
एमूवायेति*? कृते शब्दे$प्यकारायोजनं विना । 

कथमुच्चार्यते मायेत्यवगन्तु न शक्यते ॥ १७ 
निरटेत्युच्चारणं साधु भाति वर्ण-प्रयोगत: । 

नाइटेति ४" कथं तर्हि जी-एच्‌-वर्णौ क्व विह्ुतौ ?॥ १८ 
सर्वं पर्याकुलं भाति विपर्यस्तं स्खलद्‌ गति । 

आङ्ग्ल-शब्देघु यत्किञ्चिल्लिख्यते तन्न पठ्यते ॥ ॥ ४९ 
शब्दे शब्दे ततो यत्न: कार्यस्तत्रास्ति पाठकै: । 

चुटय: संभवन्त्येवान्यथा प्रति-पद-क्रमम्‌ ॥ २० 


प्रातिवेशिक-संदर्भे निषेधार्थ च यद्यपि । 
नेबरेति'९श॑००१प/४०"थ पद न्वेकं वर्ण-योगस्तु भिद्यते ॥ २१ 


अतो नु साम्यमाश्रित्य लेखने पठनेऽथवा । 

किञ्चित्कर्तुं सविश्वासं निर्विशङ्कं न विद्यते ॥ २२ . 
देववाणी पुनश्चैषा सर्व-दोष-विवर्जिता । 

अत्र यल्लिख्यते वर्ण: केवलं तन्नु पठ्यते ॥ २३ 
भवेद्‌-गो-चारको ग्राम्यो नागरो वा महामतिः । 

उभावेव पदं सर्व त्वभिधत्तः यथायथम्‌ ॥ २४ 
हृस्व-दीर्घ-प्लुतानां च स्वराणां सुव्यवस्थया । 

स्वरोच्चारण-सन्दर्भे न शङ्का जातु जायते ॥ २५ 

देवभाषा-पदानां तु रूपम्‌ एकं विलोक्यते ॥ 
नियमैः शब्द-शास्त्रीयै: पाणिनीयैः स्थिरीकृता । 
च्युतिं नाणीयसीं याति संस्कृता वाग्‌ इयं मता ॥ 
तस्माद्‌ वैज्ञानिकी प्रोक्ता भारतीयं सनातनी । 
अनन्त-शब्द-निर्माणाऽप्यनन्तार्थ-प्रकाशिका ॥ 
त्रिविधैः पुरुषैर्‌ एव प्रथमोत्तम-मध्यमैः । 
क्रिया-निष्पादकैर्‌ अत्र त्रिभिर्हि वचनैस्तथा ॥ 
काल-खण्ड-विशेषे हि क्रिया न्वेकैव भेदत: । 
नवधा जायते नूनं कर्तृणां गुण-सारिणी ॥ 

यतो हि काल-खण्डास्ते वर्तमानादि-भेदतः । 
दशधाऽतः क्रिया सैव दृष्टा नवति-रूपिणी ॥ 
काल-खण्डा इमे सर्वे त्रैकालिक-व्यवस्थया । 
लकारेर्‌ दशभिः ख्याता वर्तमानादि-बोधकाः ॥ 
यदि क्रिया पुनस्‌ सैव विविधार्थषु योज्यते । 

` इच्छा-प्रेरणाऽऽभीद्षण्य-नाम-धात्वादि-काङ्क्षया ॥ 
रूपाणि संभवन्त्यस्यास्‌ तावन्त्येव पुनः खलु । 
णिजन्तानि यङन्तानि सन्नन्तादीनि यत्नतः ॥ 
अनया नु दुशैकस्याः क्रियाया अधि-संस्कृतम्‌ । 
सन्ति रूपाण्यनन्तानि व्यापार-बोधवन्ति नु ॥ 
क्रिया सैवेयमेका चेत्‌ प्रत्ययैः कृद्भिरिष्यते । 
कृत्याख्यैः प्रत्ययैर्‌ वापि वक्त्राकाङ्क्षा-प्रपूरकैः ॥ 
तदा संभाव्य-रूपाणां साहस्री-लक्ष-संयुताम्‌ । 
गणनां विधिवत्‌ कर्तु समर्थः को नु भूतले ?? 
आत्मार्थं च परार्थं च प्रयुक्तेयं क्रिया ततः । 
प्राक्तनाचार्य-पद्धत्या भवत्यष्टादश-क्रमा ॥ 
यथा चैवं क्रिया दृष्टा न्वष्टादश-विधा खलु । 
तथा संज्ञा-पदं चापि संभवत्येकविंशतिः ॥ 

यथेष्टे वाक्य-निर्माणे कर्तृ-कर्मादि-संज्ञया ॥ ४० 

वचनानां त्रयाणां च स्थिरया सुव्यवस्थया । 

एकविंशति-रूपाणि सुबन्तानि ततः खलु ॥ ४१ 

“राम: रामौ च रामाश्च' कर्त्तरीति व्यवस्थितम्‌ । 

राम रामौ च रामांश्च” व्यवस्था कर्मणि त्रिधा ॥ ४२ 

सन्ति रामेण रामाभ्यां रामै:' करण-कारके । 

“रामाय ननु रामाभ्यां रामेभ्यः? संप्रदानके ॥ ४३ 

अपाये 'रामाद्‌ रामाभ्यां रामेभ्यश्‌' चेति दृश्यते । 

"रामस्य रामयोः रामाणां' च संबन्ध-मात्रके |। ४४ 

कारकेऽन्त्येऽधिकरणे “रामे च रामयोर्‌ अथ । 

'रामेषु'इति च रूपाणि सन्ति शास्त्र-व्यवस्थया ॥ ४५ 

कर्तारो यदि योज्येरन्‌ प्रथमोत्तम-मध्यमाः। 

स्वानुकूल -क्रिया-रूपैर्‌ वचनैश्चापि संगतैः ॥ ४६ 

तदा संस्कृत-वाक्यानि शुद्ध-शुद्धानि पाठकैः । 

निर्मातुं ननु शक्यानि प्रयलैर्‌ अल्प-मात्रकैः ॥ ४७ 

न शङ्का न च संदेहो न तथा संभ्रम: क्वचित्‌ । 

संस्कृते वाक्य-निर्माणे धारणा यदि निर्मला ॥। ४८ 

समासादि-व्यवस्थाभिः सूत्र-रूपम्‌ उपागता । 

भाषेयं संस्कृता रम्या ध्रुवं भाति गरीयसी ॥ 6 

संस्कृता कठिना भाषा जटिला दुर्गमा तथा । 

एवं विवदमानानां रक्षित्री शारदा स्वयम्‌ ॥ ५० 

तर्तुं यो न विजानाति तदर्थ दुस्तरा नदी । 

स्वाभाविकोऽयं वृत्तान्तो नात्र कार्या विचारणा ॥ ५१ 

शिक्षणीयं संतरणं प्रथमं संतितीर्षुणा । 

एवं कृते समुद्रोऽपि भयं नोपजनिष्यति ॥ ५२ 

देववाणी-रसास्वादं स्वदमानो हि केवलम्‌ । 

निर्भरं तु विजानात न पुनर्‌ मत्सरी जनः ॥ ५३ 

कापि भाषा न दुर्बोधा भूतले जटिला न वा । 

कातराणां कदर्याणां कृते सर्वं भयास्पदम्‌ ॥ पड 

भारती चीन-देशीया स्वराघात-व्यवस्थिता । 

` चित्रात्मिका च दुर्बोधा विविधार्थाऽपि काकुभिः ॥ ५५ 

। एवं सत्यपि भाषायाः प्रयोक्तारश्च भाषिणः । 
किं न सर्वाधिका: सन्ति तस्याश्‌ चीन-निवासिनः?? ५६ 
| ०2 संस्कृतं चीन-भाषातोऽप्यधिकं किं दुरासदम्‌ ? 
स्वतःप्रामाण्यमाश्रित्य विदांकुर्वन्तु सूरयः ॥ ५७ 

त्यक्त्वाइकारण-विद्वेष॑ सहजां हीन-भावनाम्‌ । 

भ्रान्तिं मोहं भयं चापि भाषान्तर-वृधा-रतिम्‌ ॥ ष्ट 
| अमृत-द्रोहिणोऽल्पज्ञा अये मैरेय-शंसिनः ! 
भ्रमत्तारक-नेत्राणि सकृद्‌ उन्मील्य पश्यत ॥ ५९ 
| एषा तु वाङ्मयी माता संस्कृताख्या महीयसी । 
। विश्व-भाषा-प्रसूर्‌ नित्यं वत्सला व: समीक्षते ॥ ६० 

एनां श्रुत्वा पठित्वा च भाषित्वाऽपि यथायथम्‌ । 

परमां निर्वृतिं कीर्ति यशो मानम्‌ अवाप्स्यथ ॥ ६१ 

संस्कृतज्ञो नु विश्वस्मिन्‌ भूतले कुत्र नार्च्यते ? 

यदि स्याद्‌ अनहङ्कारो विनीतोऽथ च कोविदः ॥ ६२ 

सत्साहित्य-परिज्ञान-निमित्तं हन्त केवलम्‌ । 

संस्कृतं न खल्वध्येयं सन्त्यन्येऽपि च हेतवः ॥ ६३ 

ज्यौतिषं कर्म-काण्डं च मन्त्र-तन्त्रादि-विस्तरः । 

संस्कृतेऽस्ति यतः सर्वं ततोऽध्येयं तु संस्कृतम्‌ ॥ ६४ 


किमर्थं जायते प्राणी किमर्थ प्रियतेऽथवा । 
चेद्‌ यद्यतीव जिज्ञासा ततोऽध्येयं तु संस्कृतम्‌ ॥ , ६५ 


मृत्योर्‌ अनन्तरं जीवः कुत्र गच्छत्यलक्षितः? 


* किं भुनक्तीति जिज्ञास्यं ततोऽध्येयं तु संस्कृतम्‌ ॥ ६६ 
कथं संचित-कर्माणि यान्ति भाग्य-स्वरूपताम्‌ । 
यदीदं वेत्नुमाकाङ्क्षा ततोऽध्येयं तु संस्कृतम्‌ ॥ ६७ 

क्रियमाणानि कर्माणि शुभान्यप्यशुभं फलम्‌ । 
अशुभान्यपि कर्माणि कथमैश्वर्यवन्ति च ॥ ६८ 
सर्वे$प्येवंबिधा: प्रश्‍ना अनास्था-क्षोभ-कारका: । 
यदि युक्त्या समाधेयास्‌ ततोऽध्येयं तु संस्कृतम्‌ ॥ ६९ 
अव्यक्ताद्‌ व्यक्त-संसारः कथम्‌ उद्याति सक्रमः । 
कथं च लीयते तस्मिन्‌ सहसा सप्रतिक्रमः ॥ ७० 
पञ्च-भूतात्मको देह: आत्मनोउस्ति कथं पृथक्‌ ? 
किं स्वरूपो$यमात्मा च गूढ-गूढो5प्यगोचर: ॥ ७१ 
श्रेयःप्रेयोविवेकाभ्यां छिद्यते मोह-बन्धनम्‌ । 
कथमेतद्‌ यदि ज्ञेयं ततोऽध्येयं तु संस्कृतम्‌ ॥ ७२ 
अवेद्य-वेदने शक्ता दिव्या संस्कृत-भारती । 
अदइश्य-दर्शने दक्षाऽप्यभेद्य-भेदनोद्धुरा ॥ . ७३ 
विश्व-भाषाः समग्रास्तु यज्ज्ञाने क्षीण-शक्तयः । 
ऋषीणां वाग्‌ इयं तत्र समर्था क्रान्त-दर्शिनी ॥ ७४ 
पारलौकिक-सत्यानां ज्ञाने स्याद्‌ यदि साहसम्‌ । 
मुमुक्षुभि: प्रशान्तैश्च ततोऽध्येयं तु संस्कृतम्‌ ॥ ७५ 
पशुवज्जीवनं क्षुद्रं शोक-मोह-मलीमसम्‌ । 
विधेयं यदि दिव्याभं ततोऽध्येयं तु संस्कृतम्‌ ॥ ७६ 
मोह-लोभ-मदेर्ष्यादि-षड्‌-रिपु-्किष्ट-बन्धनम्‌ । 
, सविवेकं यदि त्याज्यं ततोऽध्येयं तु संस्कृतम्‌ ॥ ७७ 
नलिनी-पत्रवत्‌ तोये वसनीयम्‌ अनेहसि । 
| यद्यध्यात्म-दुशा नूनं ततोऽध्येयं तु संस्कृतम्‌ ॥ : ` ७८ 
| कामम्‌ अर्थ-करी भूयात्‌ “सा विद्या या विमुक्तये' । 
यदीदं सत्यमास्वाद्यं ततोडध्येयं तु संस्कृतम्‌ ॥ ७९ 
विश्व-भाषान्तर-ज्ञाने यदि स्याद्‌ रुचिरात्मिकी । 
निर्विशङ्कं निरातङ्कं ततोऽध्येयं तु संस्कृतम्‌ ॥ ८० 
संस्कृत विश्व-भाषाणां मूलम्‌? अत्र न संशय: । 
भाषा-समीक्षया$प्येतत्‌ सिद्धम्‌ एव विनाश्रमम्‌ ॥ ८१ 

क्वचित्‌ सिक्सटी? क्वचित्‌ षष्टिः 
क्वचित्‌ त्रि श्री." क्वचित्‌ पुनः । 
क्वचित्‌ कॅमल्‌- ९ क्रमेलश्च 
क्वचित्‌ किं दुष्टमन्तरम्‌ ?? ८२ 
संस्कत - महिम्नः स्तोत्रम्‌ - 
अधीती सस्कृतस्यैकः समग्रेऽपि मही-तले । 


न सुखं दिग्विजयं कर्तु क्षमते नात्र संशयः ॥ ८३ 
संस्कृत-एलोक-माधु्य विनाएप्यर्थ-प्रकाशनम्‌ । २. 
सामान्य-जन-सम्मर्द मदयत्येव साग्रहम्‌ ॥ ८४ 


प्रतिकाण्डं यथा गाढाद्‌ रसो याढतरो भवेत्‌ । 

` इक्चु-दण्डे तथैवात्र श्लोके संस्क्ृत-वाङ्मये ॥ ८५ 
| संगीत-मयता ढृद्या भावश्चापि सुधा-मयः । 
| छान्दसी माधुरी रम्या संस्कृतस्यास्ति दुर्लभा ॥ ८६. 
| संस्कृताउमृत-गर्था वाग्‌ देव-चारित्र्य-शसिनी । 
| यां पठित्वाउनाभिज्ञोऽपि कलां दैवी समझ्नुते ॥ ८७ 
| काव्य-शासत्र-पुरावृत्त-वेदवेदाइ्ग-माण्डिता । 
| कामधेुश्चठुष्पादा संस्कृता वाग्‌ इयं सता ॥ ८८ 
| सर्व-काम-दुहा दिव्या प्रवरा नन्दनाश्रिता । 
संस्कृता कल्पवल्कीयं नित्य-पुष्पा महीयसी ॥ ८९ 
सुवर्ण-पुष्यां पृथिवी चिन्वन्ति पुरुषास त्रयः । 


२ सस्कृताधीतिनो गेहे पात्र: पुत्रः पितामहः ॥ ९० 
` _ जातो न जातको यस्मिन्‌ संस्कृतज्ञो गृहाङ्गणे । 
वृथैव तस्य निर्माणे प्रतीता वास्तु-सारणी ॥ ९१? 
संस्कृतजञ-विहीनं तद्‌ गृहम्‌ ऐश्वर्य-मण्डितम्‌ । 
नक्षत्र-मण्डितं व्योम चन्र-हीन॑ प्रतीयते ॥ ` ९२ 

सॅस्कृत्यैव भुवि ख्यातं राट्टरम्‌ आर्य ठु भारतम्‌ ॥ ९३ 
सत्स्वपि दुम-पुञ्जेषु यथा चन्दन-श्ाखिना । 
मालयोदिर्‌ भुवि ख्यातस्‌ तथा संस्कृत-भारतम्‌ ॥ ९४ 
संस्कृतेन समायुक्तो दुरारोहोउपि मानवः । 
मणिना भूषितो भोगी महार्घ: संग्रतीयते ॥ ९५ 
यद्यवश्यय्‌ अथिग्राहया भारती काउपि जीवने । 
कथं न संस्कृता वाणी दिव्य-पेयमिवाम्तम्‌ ॥ ९६ 
अल्प-प्रयलमात्रेण शिक्षिताः शुक-सारिकाः । | 
सस्कृतं यादि भाषन्ते मानवाः कथमक्षमाः ॥ ९७ 
नव-प्रभातम्‌ आयाते भद्र! जागृहि जागृहि । 
उदेति दिशि पूर्वस्यां पश्य संस्कृत-भास्करः ॥ ९८ 


संस्कृतेन प्रभात स्यान्‌ मध्यन्दिनमथो तथा / 

संस्कृतेन भवेत्‌ सन्ध्या संस्कृतेनैव यामिनी ॥ ९९ 

जननं संस्कृतेनैव संस्कृतेनैव जीवनम्‌ । . . 

मरणं संस्कृतेनैव लोकान्तर-गतिस्‌ तथा ॥ foo 

मिश्रोऽभिराजराजेन्द्रो देववाणी-समर्चकः । 

विशव-विद्यालये दिव्ये शिमलाख्ये मनोरमे ॥ १०१ | 

नियुक्तस्‌ संस्कृताचार्यस्‌ त्रिवेणी-कवि-संज्ञितः । 

समुत्तरयति प्रश्नं कुतोऽध्येयं तु संस्कृतम्‌ ॥ १०२ 

युग्म-ग्रह-ग्रहेन्द्रव्दे आस्ते मासे सिताम्बरे । 

त्रयोविंश-दिने पूर्णं काव्यम्‌ एतद्‌ बुधे मया ॥ १०३ 
॥ इति दुर्गाप्रसादाभिराजीसूनुना त्रिवेणीकविना ॥ 


॥ अभिराजराजेनद्रेण प्रणीतं संस्कृत-प्रशस्ति-काव्यंप्रपूर्णम्‌ ॥ 


२३-६-९२ संस्कृत-विभागः हिमाचलप्रदेश-विश्वविद्यालयः, सिमला. 


शारदा - १४ 


4 ३ 
- CC-0. Bhagavad Ramanuja National Research Institute, Melukote Collection. * 


mn nn “णक 


ऱ्य 
साभिनन्दनम्‌ 
झुभचिन्तनम्‌ ` 


काका हलवाई 


भीमन्त दगडूहुलवाई-दत्तमन्दिर-समीपे, पुण्यपत्तनम्‌ ४११००२ 
डेकन जिमखाना, पुण्यपत्तनम्‌ ४११००४ 


टिळक-मार्गः, पुण्यपत्तनम्‌ ४११०३० 


आरुत्री-मार्गः, पुण्यपत्तनम्‌ ४११०३० 


शारदा-संस्कृत-पाक्षिकस्य 
साभिनन्दनम्‌ कू शुभचिन्तनम्‌ 


होमिओपाथ-औषधि-क्षेत्रे, भारतवर्षे अग्रेसराः । 


रॉय अण्ड कम्पनी 
१७६ शयामलदास गान्धी मार्ग: (प्रिन्सेस स्ट्रीट),मुम्बई ४००००२ 


अमा See 
सत रतां शारदा-वार्षिक मूल्य रू. ५०-०५ 
- व्यवस्थापिका 

« अफारन-स्यलम्‌ - झारदा-कार्यालयः, २ झेलम, पत्रकारनगरी, पुणे ४११०५३ & ३३२१२४ 

VAIDIK (Hindu) MARRIAGE -— 
A SACRAMENT (संका) & NOF A CONTRACT 


Hindu dharma (हिन्दु-थर्म) is a misnomer. The real name is 
S817 (सनातन) or Vaidik-dharma (ैदिक-धर्म). This is perennial. 
Unlike other faiths marriage is a sacrament (संस्कार) in the 
Vaidic religion. In other faiths husband and wife are bound 
together by a contract. They therefore enjoy the liberty of 


separation at Will. Vaidik religion binds the husband & wife: 


by sacred oaths that can not. be abrogated. The idea behind 
this concept is ० maintain domestic peace, well being of 
the Society, prosperity and might of the nation. 

A sacrament is a sacrament & has the 50101, (पावित्र्य) 
derived from the presence of fire-9०५ (अग्नि-नारायण) 810 Venerable 
erudite brahmins. (Here brahmin means a person of realization 
i.e. who has realised the ultimate truth.) 

Do not follow a ritual as a dogma. But understand the 

meaning of mantras and realise the sanctity thereof. 
र Write or contact for guidance in the field of religious 
rituals, cultural performances and sanskrit studies. 


— Vasant A. Gadgil —S.P.Marathe 
Director President 
=:332124 ` &:440786 

